

# BEATI O QADDIS IN...APRIL

SANTA MARGHERITA DA CITTÀ DI CASTELLO  
Vergni, Terzjarja Dumnikana

13 Ta' April



B. MARGHERITA da Città di Castello, 1287-1320  
13 aprile, vergine e terziaria

Margerita twieldet ghamja u mifluga. Minkejja dawn id-difetti fisici, hija fehmet sa minn eta zghira li Alla ghaniha b'tezori ta' grazzji. Ghall-kuntrarju l-genituri tagħha, ghalkemm kienu nobbli u sinjuri bdew iqisu lil binthom bhala piz, nieqsa mill-vista u minn kull sbuhija naturali.

Jum wiehed wara li haduha fil-belt tal-qrib, Citta di Castello, biex jitolbu miraklu bl-intercessjoni ta'

fra Gakbu li miet fis-sena 1292, fil-fwieha tal-qdusija, raw li t-talba taghhom ma instemghitx. Huma hallewha fil-knisja u marru lura d-dar.

Hija sabet il-post tagħha ta' ghexien fost it-tfal foqra ta' Citta' di Castello sakemm koppja mizzewga ta' qalb tajba, Grigia u Venturino d-decidew li jaddotawha

Dan gara meta kienet tifla zghira ta' bejn sitt u seba' snin u kienet tifhem dak li kien jigri madwarha. Hija accettat b'rassenjazzjoni din l-isventura. Meta kellha 15 il-sena hija dahlet tifforma parti mit-Terz'Ordni ta' San Duminku u matul il-hajja qasira tagħha ta' 33 sena, hija kibret fil-virtu' u l-qdusija.

Biex lahget il-perfezzjoni hija kienet titlob u tagħmel penitenza u hafna kienu jfittxu il-kumpannija tagħha. Bosta mirakli gew attribwiti lilha, inkluz il-fejqan ta' terzjarju minn infezzjoni tal-mard fl-ghajnejn. Kellha ukoll esperjenzi ta' estasi waqt it-talb li ma kienx biss matul il-jum, izda wkoll matul il-lejl. Wara mewtha sehhew ukoll mirakli man-nies li kienu jmorru jitkolbu fuq il-qabar tagħha. Kienet devota hafna tal-misterju ta' l-Inkarnazzjoni u wara mewtha li grat fit-13 ta' April 1320 fil-qalb tagħha sabulha tlett perli li fuqhom kien hemm imnaqqxa x-xbihat ta' Gesu' il-Madonna u San Guzepp.

Gisimha ma thassarx u jinsab fil-Knisja ta' San Duminku gewwa Citta di Castello.

Kien il-Papa Frangisku li kkanonizaha fl-24 ta' April tas-sena 2021.